

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ಗೋಪಾಲಾರ್ಯ ಮಹಾದೇಶಿಕೈಃ ಅನುಗೃಹೀತಂ

|| ಶ್ರೀ ಅಪರ್ಯಾಪ್ತಾಮೃತ ಧ್ಯಾನ ಸೋಪಾನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮತೇ ಗೋಪಾಲಾರ್ಯ ಮಹಾದೇಶಿಕಾಯ ನಮಃ

॥ ಶ್ರೀ ಅಪರ್ಯಾಪ್ತಾಮೃತ ಧ್ಯಾನ ಸೋಪಾನಂ ॥

ಶ್ರೀಕುಂಭಘೋಣಪತಿಶಾರ್ಙ್ಗನುತೇಶ್ಚ ವೈಶ್ವ-
ದೇವಾಗ್ನಿನಿರ್ಣಯತ ಆಗಮಮೌಲಿಸೂರೇಃ |
ನಾಮ್ನಾಂ ಸಹಸ್ರಕೃತಿತಃ ಕೃತದಾಸಭಾಗ್ಯಂ
ಗೋಪಾಲದೇಶಿಕಮಹಂ ಶರಣಂ ಪ್ರಪದ್ಯೇ ||

ಸತ್ಯಂ ಜ್ಯೋತಿಃ ಶ್ರುತಿಪರಿಷದಾಂ ಅಪ್ರಮೇಯಂ ಪ್ರಮೇಯಂ
ಕಲ್ಯಾಣಾನಾಂ ಅವಿಕಲಗೃಹಂ ಪಾವನಂ ಪಾವನಾನಾಂ |
ಆವಿಭೂತಂ ಕನಕಸರಿತೋ ದಕ್ಷಿಣೇ ತೀರಭಾಗೇ
ಶಾರ್ಙ್ಗೇಶಾಖ್ಯಂ ವಿನತಶರಣಂ ಭಾತು ಚಿತ್ತೇ ಸದಾ ಮೇ || ೧ ||

ಸ್ವರ್ಣಾಂಭೋಜಪ್ರತಿಮಮನಘಂ ಶ್ರೀ-ಧರಾ-ವೀಕ್ಷಣಾನಾಂ
ಪೇಯಂ ತೃಪ್ತೇರವಧಿರಹಿತಂ ಯೋಗಿನಾಂ ಚಿತ್ತಲಗ್ನಂ |
ದೀನಾನಾಥವ್ಯಸನಶಮನಂ ಶಾರ್ಙ್ಗಣಃ ಪಾದಯುಗ್ಮಂ
ಚಿತ್ತೇ ಭಾಯಾದಖಿಲಹೃದಯಾನಂದಕಂದಂ ಸದಾ ಮೇ || ೨ ||

ಚಿತ್ರಾಕಾರಂ ಕಟಕರುಚಿಭಿರ್ಧರ್ಮಪುತ್ರಸ್ಯ ದೂತ್ಯೇ
ಗೋಪಸೀಮಾಂ ವಸನಹರಣೇ ದೈತ್ಯನಾಶಾರ್ಥಯಾತೇ |
ಬದ್ಧಸ್ನೇಹಂ ಮನಸಿಜವಿಭೋಃ ಕಾಹಳಾಭಂ ಮನೋಜ್ಞಂ
ಜಂಘಾಯುಗ್ಮಂ ಲಸತು ಹೃದಯೇ ಮಾಮಕೇ ಶಾರ್ಙ್ಗಪಾಣೇಃ || ೩ ||

ದೇವಾರಾಮ ಪ್ರಭವಕದಳೀ ಸ್ತಂಭ ಸಂಭಾವ್ಯ ಶೋಭಂ
ಶ್ರೀಭೂದೇವಿ ಪ್ರಭೃತಿ ಮಹಿಷೀ ಪ್ರಾರ್ಥ್ಯಮಾನೋಪಧಾನಂ |

ಕಾಂಚೀನಿಯತ್ ಕಿರಣರುಚಿರಂ ಪೀತಕೌಶೇಯಜುಷ್ಪಂ
ಚಿತ್ತೇ ಲಗ್ನಂ ಭವತು ಮಮ ತಚ್ಚಾರ್ಜು ಧನ್ವೋರುಯುಗ್ಮಂ || ೪ ||

ಸ್ಫುರತ್ಕಾಂಚೀನದ್ಧಂ ಕನಕಕಟಿಸೂತ್ರೇಣ ಚ ವೃತಂ
ವಿಶಾಲಂ ವಿಸ್ತೀರ್ಣ ಪ್ರವರಗುಣಪೀತಾಂಬರಯುತಂ |
ಕಟೀದೇಶಂ ಶಾರ್ಜುಪ್ರವರಧನುಷೋ ಲೋಚನಯುಗಂ
ಮಮಾಲೋಕೈಪ್ರೇಮ್ಣಾ ನಿರವಧಿಮಹಾನಂದಮಭಜತ್ || ೫ ||

ಕ್ಷಚಿತ್ಕಾಲೇ ಸ್ವಾಂತರ್ನಿಹಿತಚಿದಚಿತ್ತತ್ವವಿತತಿಃ
ಬಹೂನಾಂ ಧಾತ್ಯುಣಾಂ ಪ್ರಭವಕರಣೀಭೂತಕಮಲಾ |
ಗಭೀರಾ ಕ್ಷೀರಾಬ್ಧೇರ್ಗುರುತರಮಹಾವರ್ತಸುಭಗಾ
ಶುಭಾ ನಾಭೀ ಸಂಯಗ್ಲಸತು ಹೃದಿ ಮೇ ಶಾರ್ಜುಣ ಇಯಂ || ೬ ||

ರಮಾವಾಸಸ್ಥಾನಂ ಮಣಿವರರುಚಾ ಭಾಸ್ವದನಘಂ
ಮಹಾಹಾರೋಲ್ಲಾಸಂ ನಿಖಿಲಜಗದಾದಿಪ್ರಕೃತಿಭೂಃ |
ಸುನದ್ಧಂ ಸೂತ್ರೇಣ ದ್ರುತಕನಕಭಾಸ್ವತ್ ಸ್ವವಪುಷಾ
ಸದಾ ವಕ್ಷಶ್ಚಿತ್ತೇ ಮಮ ಲಸತು ಶಾರ್ಜುಣಖ್ಯಧನುಷಃ || ೭ ||

ನತಾನಾಂ ಸರ್ವೇಷಾಂ ಪರಮಹಿತವಿಶ್ರಾಣನಪರಂ
ಸುವಾಮಂ ವಾಮಾನ್ಯಂ ಸ್ವಭುಜಮುಪಧಾಯ ಪ್ರಮುದಿತಂ |
ಭಜೇ ವಾಮಂ ಬಾಹುಂ ಭುಜಗಸದೃಶಂ ಜಾನುನಿಹಿತಂ
ವಿಧಾಯಾನಂತೇಽಸ್ಮಿನ್ ಶಯಿತಮನಘಂ ಶಾರ್ಜುಣಮಹಂ || ೮ ||

ಮುಗ್ಧಂ ವಕ್ತ್ರಂ ತುಹಿನಕಿರಣಸ್ಪರ್ಧಿ ಲಾವಣ್ಯಗೇಹಂ
ಕಲ್ಯಾಂಭೋಜಪ್ರಣಯಿ ನಯನಂ ಕರ್ಣಸೀಮಾತಿಲಂಘಿ |
ಓಷ್ಠದ್ವಂದ್ವಂ ಸ್ಥಿತಮನುಪಮಂ ಕುಂತಳಂ ಶಾರ್ಜುಪಾಣೇಃ
ದೃಷ್ಟ್ವಾ ದೃಷ್ಟ್ವಾ ಭಜತಿ ನ ಚ ಮೇ ಲೋಚನಂ ತೃಪ್ತಿಲೇಶಂ || ೯ ||

ನಾನಾರತ್ನಪ್ರಥಿತಮಹಿಮಾ ಶ್ರೀಮದಾಪೀಠನದ್ಧಃ
ಸರ್ವೇಶತ್ವಪ್ರಕಟನಚಣೋ ನಿರ್ಮಿತೋಽತುಲ್ಯಹೇಮ್ನಾ |

ಮಾಲ್ಯೋನ್ನೀತಸ್ಥಿರಪರಿಮಳೋ ವೈದಿಕಾಖ್ಯೇ ವಿಮಾನೇ
ವಾಸಸ್ಥಾನೇ ಹೃದಿ ಲಸತು ಮೇ ಶಾರ್ಙ್ಗಣಸ್ತತ್ಕಿರೀಟಃ || ೧೦ ||

ಪಾದಾಂಭೋಜಂ ಪ್ರತಿಕಲಮಹಂ ಶಾರ್ಙ್ಗಣೋ ನೌಮಿ ನಿತ್ಯಂ
ಜಂಘಾಜಾನುಪ್ರವರಯುಗಳಂ ಸಂಸ್ಮರೇಯಂ ತತೋಽಪಿ |
ಊರ್ವೋರ್ಯುಗ್ಮಂ ತದನು ಮಹಿತಂ ನಾಭಿದೇಶಂ ಭುಜೌ ದ್ವೌ
ವಕ್ಷೋ ವಕ್ತ್ರಂ ತದಿದಮಖಿಲಂ ಸುಂದರಂ ನಿವಿಶೇಯಂ || ೧೧ ||

ಅಗ್ರೇ ಪರ್ಯಾಪ್ತಹೀನಾಮೃತಮಿತಿ ವಿದಿತಂ
ಸುಂದರಂ ಸ್ವಸ್ಯ ರೂಪಂ
ಪಾರ್ಶ್ವದ್ವಂದ್ವೇ ಚ ಲಕ್ಷ್ಮೀಂ ಭುವಮಪಿ ಮಹಿಷೀಂ
ವೀಕ್ಷಮಾಣಃ ಸ್ವದೃಗ್ಭ್ರಾಂ |
ಶೃಣ್ವಣ್ ಶ್ರೀನಾಭಿಪದ್ಮಪ್ರಭವವಿಧಿಮುಖಾತ್
ಉತ್ತಿತಂ ವೇದಘೋಷಂ
ಗೇಹೇ ಶ್ರೀವೈದಿಕಾಖ್ಯೇ ಹೃದಿ ಚ ಮಮ ಸದಾ
ಶಾರ್ಙ್ಗಧನ್ವಾ ಸಮಾಸ್ತೇ || ೧೨ ||

ಶ್ರೀಮದ್ವೈದಿಕಸಂಜ್ಞಿಕೇ ದಿವಿಷದಾಂ ಮಾನ್ಯೇ ವಿಮಾನೇ ಸ್ಫುರತ್-
ಶ್ರೀಮಚ್ಚಾರ್ಙ್ಗಧರಸ್ಯ ಸಂಸ್ತುತಿರಿಯಂ ಗೋಪಾಲಸೂರ್ಯಪಿತಾ |
ಭಕ್ತಿಂ ಯಚ್ಛತಿ ಶಾರ್ಙ್ಗಣಿ ಪ್ರಸೃಮರಾಂ ಕೈಂಕರ್ಯಸಿದ್ಧಿಂ ತಥಾ
ನಿತ್ಯಂ ಸಂಪಠತಾಂ ಅರೋಗಸುಖಿತಾಪೂರ್ವಂ ಚ ಸನ್ಮಂಗಳಂ || ೧೩ ||

|| ಇತಿ ಶ್ರೀ ಅಪರ್ಯಾಪ್ತಾಪ್ತ ಧ್ಯಾನ ಸೋಪಾನಂ ಸಂಪೂರ್ಣಂ ||